

அருள்மிகு முருகப்பெருமான் திருக்கோயில்களில் மட்டும்

ரூ.731.47 கோடி மதிப்பீட்டில் 411 பணிகள் நடைபெற்று வருகின்றன!

அமைச்சர் பி.கே.சேகர்பாபு தகவல்!

சென்னை, ஜன. 22 - மு த ல மைச் சர் மு.க.ஸ்டாலின் அவர்களின் வழிகாட்டுதலின்படி, இந்து சமய அறநிலையத்துறை அமைச்சர் பி.கே.சேகர்பாபு தை கிருத்திகையை முன்னிட்டு, அறுபடை வீடுகளை போற்றும் வகையில் நேற்று முன்தினம் (20.01.2024) திருப்போரூர், அருள்மிகு கந்தசாமி திருக்கோயில் திருமண மண்டபத்தில் அமைக்கப்பட்டுள்ள முருகப்பெருமானின் அறுபடை வீடு அரங்கு களை பார்வையிட்டு, நான் முழுவதும் அன்னதானம் வழங்கும் நிகழ்ச்சியையும், திருக்கோயிலில் நான் முழுவதும் பிரசாதம் வழங்கும் நிகழ்ச்சியையும் தொடங்கி வைத்தார்.

பின்னர், இந்து சமய அறநிலையத்துறை அமைச்சர் அவர்கள் செய்தியாளர்களிடம் தெரிவித்ததாவது:-

தை கிருத்திகை மற்றும் தைப்பூச நாட்களில் முருகன் திருக்கோயில்களுக்கு வருகைதரும் அனைத்து பக்தர்களுக்கு தேவையான அடிப்படை வசதிகளை ஏற்படுத்தி தரும்படி தமிழ்நாடு முதலமைச்சர் அவர்கள் உத்தரவிட்டுள்ளார்.

அதன்படி நான்தோறும் புதிய திட்டங்க பக்தர்களுக்காக அறிவித்து திராவிட மாடல் ஆட்சி செயல்படுத்தி வருகிறேன்.

திருப்போரூர் அருள்மிகு கந்தசாமி திருக்கோயில் திருமண மண்டபத்தில் பக்தர்கள் அறுபடை வீடுகளையும் ஓரே இடத்தில் தரிசிக்கின்ற வகையில் அரங்கங்கள் ஏற்பாடு செய்தும், இன்று நான் முழுவதும் அன்னதானம் மற்றும் பிரசாதம் வழங்கும் நிகழ்வை தொடங்கி வைத்துள்ளோம்.

இதேபோல் வருகின்ற தைப்பூசத்திற்கும் நான் முழுவதும் அன்னதானமும், பிரசாதமும் வழங்கப்படுவதோடு, பக்தர்களுக்கு தேவையான அனைத்து அடிப்படை வசதிகளும் செய்து தரப்படும். அதற்கான பணிகளை அலுவலர்கள் துரிதமாக மேற்கொள்வார்கள்.

திருப்போரூர், அருள்மிகு கந்தசாமி திருக்கோயில் சார்பில் கட்டப்பட்டு நீண்ட நாட்கள் திறக்கப்படாமல் இருந்த திருமண

மண்டபத்தை இந்த ஆட்சி ஏற்பட்ட பிறகுதான் திறந்து வைக்கப்பட்டது. மேலும் திருக்கோயில் அலுவலகத்திற்கு ரூ.94 லட்சம் மதிப்பீட்டிலான பணிகள் முடிவாகும் நிலையிலும், ரூ.6.65 கோடி செலவில் புதிய திருமண மண்டபம் கட்டும் பணி தொடங்கப்படும் நிலையிலும், ரூ.47 லட்ச ரூபாய் செலவில் பூமி கிதம்பர சாமிகள் மடம் திருக்குளம் புதுப்பிக்கும் பணி நடைபெற்றும் வருகின்றன.

தமிழ்நாடு முதலமைச்சர் அவர்கள் தலைமையிலான ஆட்சி ஏற்பட்ட பிறகு இறை பசியோடும், வயிற்றுப் பசியோடும் வருபவர்களின் இரண்டு பசியையும் தீர்க்க வேண்டும் என்ற அடிப்படையில் 2 திருக்கோயில்களில் செயல்படுத்தப்பட்ட முழு நேர அன்னதான திட்டம் 8 திருக்கோயில்களுக்கு விரிவுபடுத்தப்பட்டுத்ோடு, இந்த தாண்டு மேலும் 3 திருக்கோயில்களில் முழு நேர அன்னதான திட்டம் விரைவில் தொடங்கி வைக்கப்பட உள்ளது.

அதேபோல ஒருவேளை அன்னதான திட்டத்தில் இந்த ஆட்சி ஏற்பட்ட பிறகு 10 திருக்கோயில்கள் இணைத்துக்கொள்ளப்பட்டன. இவ்வாண்டு மேலும் 7 திருக்கோயில்களுக்கு விரிவுபடுத்தப்பட உள்ளன. இத்திட்டங்களின் மூலம் நானொன்றுக்கு சராசரியாக 82 ஆயிரம் பக்தர்கள் உணவருந்துகின்றனர். இதற்காக ஆண்டு ஒன்றிற்கு 105 கோடி ரூபாய் செலவிடப்படுகிறது. திருக்கோயில்களின் அன்னதானம் மற்றும் பிரசாதத்தின் தரத்தினை உறுதிபடுத்தி ஒன்றிய அரசின் தரச் சான்றிதழ்களை (BHOQ) இந்தியாவிலேயே அதிகமான எண்ணிக்கையில் தமிழ்நாடு தான் பெற்றுள்ளது.

பழனியில் தைப்பூசம் மற்றும் பங்குனி உத்திரத்திற்கு 20 நாட்கள் நானொன்றுக்கு 10,000 நபர்கள் வீதம் 2 இலட்சம் பக்தர்களுக்கு அன்னதானமும், பழனி திருக்கோயில் நடத்தும் பள்ளி மற்றும் கல்லூரிகளில் பயிலும் 4000 மாணவ, மாணவியருக்கு காலை சிறுணுடியும் வழங்கப்படுகின்றன.

மது. வடலூர் வள்ளலார் திருக்கோவிலில் ஒரு நாளைக்கு 10,000 சன்மார்க்க அன்பர்கள் என 3 நாட்களுக்கு 30,000 சன்மார்க்க அன்பர்களுக்கு அன்னதானம் வழங்குவதற்கு ஏற்பாடு செய்யப்பட்டுள்ளது. திருநெல்வேலி, நெல்லையப்பர் திருக்கோயிலில் திருவிழா காலங்களில் 500 நபர்களுக்கும், திருப்பட்டுர் பிரம்ம புரீஸ் வரர் திருக்கோயிலில் வியாழக்கிழமை தோறும் 500 நபர்களுக்கும் அன்னதானம் வழங்கப்பட்டு வருகின்றது. இப்படி பல்வேறு நல திட்டங்களால் பக்தர்களுக்கு தேவையான அடிப்படை வசதிகளை கட்டமைத்து தருகின்ற ஒரு அரசாக திராவிட மாடல் அரசு திகழ்ந்து கொண்டிருக்கின்றது.

இந்த ஆட்சி ஏற்பட்ட பிறகு இன்றுவரை 1,225 திருக்கோயில்களுக்கு குடமுழுக்கு நடைபெற்றிருக்கின்றது. மேலும் இந்த மாத இறுதிக்குள் 1,316 ஆக இந்த எண்ணிக்கை உயரும். அதேபோல் நில மீட்பை பொறுத்த அளவில் ரூ.5,08 கோடி மதிப்பிலான 6,071 ஏக்கர் நிலத்தை மீட்டவும் இந்தோம். தமிழ் கடவுள் என்று போற்றப்படுகின்ற முருகபெருமான் வீற்றிருக்கும் அறுபடை வீடுகளில் ரூ.599.50 கோடி மதிப்பீட்டில் 238 பணிகளும், அறுபடை வீடுகள் அல்லாத முருகன் திருக்கோயில்களில் ரூ.131.97 கோடி மதிப்பீட்டில் 173 பணிகளும் ஆக மொத்தம் முருகன் திருக்கோயில்களில் மட்டும் ரூ.731.47 கோடி மதிப்பீட்டில் 411 பணிகள் நடைபெற்று வருகின்றன.

மேலும் இந்தாண்டு முதல் 1000 முத்க குடிமக்களை அறுபடை வீடுகளுக்கு கட்டணமில்லாமல் அழைத்துச் செல்லும் ஆன்மிகப் பயணத்தின் முதற்கட்ட பயணம் வரும் 28-ஆம் தேதியும், இராமேஸ்வரம் - காசி ஆன்மிகப் பயணத்தில் இந்தாண்டு 300 நபர்கள் 5 கட்டங்களாகவும் அழைத்துச் செல்லப்பட உள்ளனர்.

இந்து சமய அறநிலைத்துறையானது இப்படி பல்வேறு புதிய முயற்சிகளை

எடுத்து செயல்படுத்திக்கொண்டிருக்கின்றது.

அருள்மிகு பாம்பன் சுவாமிகளின் மயூர வாகன சேவனத்தின் 100 ஆண்டு விழாவை மிக சிறப்பாக கொண்டாடி, அவரது வாழ்க்கை வரலாற்று சரித்திரத்தை மறுபதிப்பு செய்து வெளியிட்டும், 108 இசைக்கல்லூரி மாணவ, மாணவியர் சண்முக கவசம் மற்றும் குமாரரல்லும் ஆகியவற்றை பாராயணம் செய்தும் சிறப்பு செய்தோம். ஆனால் இன்று சிலர் சுத்தமாக இருக்கின்ற கோயில்களைப் புகழ் கதப்படுத்துவது போல மியூயா பப்ளிசிடிக்காக செய்து கொண்டிருக்கின்றார்கள். அதற்கு ஆளுநர் அவர்களும் துணைநின்று, சுத்தம் செய்கிறேன் என்று புறப்பட்டு இருக்கின்றார். ஏற்கனவே ஆலயங்கள் அனைத்தும் தூய்மையாக தான் பராமரிக்கப்பட்டு கொண்டிருக்கின்றது என்பதை தெரிவித்துக் கொள்கிறேன்.

காஞ்சிபுரம் வரதராஜ பெருமான் திருக்கோயிலில் வடகலை, தென்கலை பிரச்சனையை நான் ஏற்கனவே அமைச்சர் என்ற முறையில் இரண்டு முறை அவர்களை அழைத்து தலைமைச் செயலகத்தில் பேச்சுவார்த்தை நடத்தி இருக்கின்றேன். துறையினுடைய செயலாளர் மற்றும் காஞ்சிபுரம் மாவட்ட ஆட்சியர் அவர்களும் அழைத்து பேசியிருக்கிறார்கள்.

இந்து சமய அறநிலையத்துறை அலுவலகத்திலும் சுமார் 8 முறை பேச்சுவார்த்தை நடத்தி இருக்கின்றோம். மனது ஒத்து போனால் தான் இந்த பிரச்சனைக்கு தீர்வு ஏற்படும் என்று தெரிவித்தனர்.

இந்திகழ்ச்சிகளின் போது, செங்கல்பட்டு சார் ஆட்சியர் வி.எஸ். நாராயணசாரம், இந்து சமய அறநிலையத்துறை கூடுதல் ஆணையர் திருமதி மா.கவிதா, காஞ்சிபுரம் மண்டல இணை ஆணையர் திருமதி இரா.வாண்மதி, செங்கல்பட்டு உதவி ஆணையர் லட்சுமிகாந்த பாரதிதாசன், திருப்போரூர் பேரூராட்சி தலைவர் எம். தேவராஜ், திருக்கோயில் செயல் அலுவலர் கே.குமரவேல் மற்றும் அலுவலர்கள் கலந்து கொண்டனர்.

ஆளும் பா.ஜ.க. அரசின் ஊதுகுழலாக மாறிவிட்ட ‘பொதிகை’ தொலைக்காட்சி!

‘டிடி தமிழ்’ என பெயர் மாறி நேயர்களின் நம்பிக்கையை இழந்துள்ளது!

‘திக்கதிர்’ நாளைடு தலையங்கத்தில் விமர்சனம்!

சென்னை, ஜன. 22 - நாட்டின் அரசியல் சாசனத்துக்கு உட்பட்டு, அவனைவருக்கும் பொதுவான நிகழ்ச்சிகளை ஒலி, ஒளிபரப்பு வேண்டிய வானொலியும் பொதிகை தொலைக்காட்சியும் ஆளும் அரசின் ஊதுகுழலாக மாறிவிட்டதால் நேயர்களின் நம்பிக்கையை இழந்துள்ளது என ‘திக்கதிர்’ நாளைடு தலையங்கத்தில் குறிப்பிட்டுள்ளது.

அது வருமாறு:-

ஒன்றிய பா.ஜ.க. அரசு நொடந்து தமிழ் நாட்டையிலும், தமிழ் மொழியையும் தமிழர்களின் பண்பாட்டையும் சீர்குலைத்து வருகிறது. அதில் ஒன்று தமிழகத்தில் உள்ள பொதிகை தொலைக்காட்சி பெயரை டிடி தமிழ் என பெயர் மாற்றம் செய்திருப்பது.

அந்தந்த மாநிலங்களில் உள்ள புகழ் பெற்ற மலைகளின் பெயர்களை, அந்தந்த



மொழி பேசும் மக்கள் பரிந்துரைத்ததன் அடிப்படையில், தமிழில் பொதிகை, கன்னடத்தில் சுந்தனா, தெலுங்கில் சப்தகிரி, மகாராஷ்டிராவில் சுவா யாத்ரி, குஜராதத்தில் கிரினார் என்று அரசு தொலைக்காட்சிகளுக்கு பெயர்கள் வைக்கப்பட்டன. தமிழ் மக்களிடம் தனித்துவமான, உணர்வுகளை பிரதிபலிக்கும் வகையில் இருந்த பொதிகை

தொலைக்காட்சியும் அகில இந்திய வானொலியும்கூட சில ஆண்டுகளாக பா.ஜ.க.வின் ஊதுகுழலாக மாற்றப்பட்டுள்ளது.

மற்ற மாநிலங்களிலும் இதே நிலைதான். தமிழ் மொழியை மேம்படுத்துவது போன்றும், திருக்குறளை போற்றப்படுத்துவது போன்றும் பிரதமரும் ஒன்றிய அமைச்சர்களும் பேசினாலும் நடைமுறையில் தமிழை ஒழித்துக்கட்டும் வேலைதான் நடைபெறுகிறது. பொதிகை தொலைக்காட்சியிலும் அகில இந்திய வானொலியிலும் தமிழ் மொழி சார்ந்த நிகழ்ச்சிகள் குறைக்கப்பட்டன. தமிழக மன்ன சார்ந்த தமிழக மக்கள் சார்ந்த கலைகலாச்சார நிகழ்ச்சிகளுக்கு போதிய நேரம் ஒதுக்காமல் இந்தி அல்லது சமஸ்கிருத மொழியில் தயாரிக்கப்பட்ட நிகழ்ச்சிகள் தமிழக மக்களிடம் திணிக்கப்படுகின்றன.

பிரதமர் மோடி தலைமை யிலான பா.ஜ.க. அரசு இரண்டாவது குறையாக பதவியேற்ற பின்னர் இந்தியா முழுவதும் அரசு தொலைக்காட்சிகளும் வானொலியும் நடுநிலைமையில் இருந்து தடம்புரண்டன. காங்கிரஸ் ஆட்சியின் போது ஒன்றிய அரசின் செய்திகள் அதிகமாக இருந்தாலும் அவங்கரிக்கப்பட்ட தேசிய மற்றும்

மாநில அரசியல் கட்சிகளுக்கும் பொதிய வாய்ப்புகள் வழங்கப்பட்டன. ஆனால் கடந்த 5 ஆண்டுகளாக மோடியின் புகழ்பாடும் நிலையங்களாக பொதிகை தொலைக்காட்சியும் வானொலியும் மாற்றப்பட்டுள்ளன. பிரசாரப்பாதி அமைக்கப்பட்ட பின்னர் ஒன்றிய அரசின் தொலைக்காட்சி மற்றும் வானொலி நிலையங்கள் தன்னாட்சி அதிகாரத்துடன் செயல்படும் என்று நாடாளுமன்றத்தில் உறுதியளிக்கப்பட்டது. அந்த உறுதியை மோடி அரசு காப்பாற்றவில்லை.

தமிழகத்தில் உள்ள வானொலி நிலையங்களிலும் தமிழ் மொழி நிகழ்ச்சிகள் குறைக்கப்பட்டதோடு சென்னை தலைநகர இடரவானொலி நிலையங்களில் ஒலிபரப்புகள் நிறுத்தப்பட்டுள்ளன. நாட்டின் அரசியல் சாசனத்துக்கு உட்பட்டு, அவனைவருக்கும் பொதுவான நிகழ்ச்சிகளை ஒலி, ஒளிபரப்பு வேண்டிய வானொலியும் பொதிகை தொலைக்காட்சியும் ஆளும் அரசின் ஊதுகுழலாக மாறி விட்டதால் நேயர்களின் நம்பிக்கையை இழந்தது தான் மிச்சம். இப்போது ‘பொதிகை’ என்ற பெயரும் மாற்றப்பட்டு விட்டது.

இவ்வாறு உத்தரையாக கத்தில் குறிப்பிடப்பட்டுள்ளது.

இந்தி - இந்து - இந்துஸ்தானம் என்ற பிரதமர் மோடியின் அரசியல் கோட்பாடும் - செயல்பாடும் இந்திய நாட்டின் ஒற்றுமையை சீர்குலைத்து, சிதறடிக்கும்!!

காங்கிரஸ் கட்சியின் மூத்த தலைவர்களில் ஒருவரும் நீண்டகால நாடாளுமன்ற உறுப்பினருமான நாடறிந்த திருமிகு, சசிதரூர் அவர்கள் சென்னை மியூசிக் அகாடமியில், துள்ளுப் பத்திரிக்கையின் 54வது ஆண்டு விழாவினைவொட்டி நடைபெற்ற நிகழ்ச்சியில் இன்றைய துள்ளு ஆசிரியர் குருமூர்த்தி அவர்களையும் உடன் வைத்துக் கொண்டு ஆற்றிய உரையின் சில கருத்துகள். இந்திய நாட்டின் ஒற்றுமையின் மீதும், இந்தியாவின் பன்முகத்தன்மையின் மீதும் அக்கறை கொண்டவர்களை ஆழ்ந்து கவலையுடன் சிந்திக்கவைத்துள்ளது என்பதில் ஐயமில்லை.

கடந்த 10 ஆண்டுகளில் பிரதமர் மோடியின் ஆட்சியில் எத்தகைய காரணங்களினால், கூட்டாட்சி முறை உருக்குலைக்கப்பட்டு, வடக்கு - தெற்கு என்ற வேறுபாடு விரிவடைந்திருக்கிறது என்பதை கூட்டத்தில் உள்ள சிலரின் சலசலப்புக்கிடையில் தெளிவுபடுத்துகிறார். (Not withstanding heckles from a section of the audience, congress leader Shashi Tharoor, who was the chief guest at Thuglak magazine's 54th annual meet at the Music Academy in Chennai on Sunday, defended the idea of a "plural" India and explained how the divide between North India and South India had grown over the past 10 years of Prime Minister Narendra Modi's tenure, affecting federalism.) (THE HINDU Date: 15.01.2024 Page No: 6)

அதுமட்டுமல்ல இந்திய நாட்டின் பன்முகத்தன்மையை இத்தகைய நெருக்கடியான அரசியல் கூழ்நிலையில் பாதுகாக்க வேண்டுமெனவும் வலியுறுத்துகிறார். மேலும் இந்திய சமூகம் என்பது ஏற்றத்தாழ்வற்ற இயற்கை நீதியின் (Equitable society) அடிப்படையில் கட்டமைக்கப்பட வேண்டுமெனவும் வலியுறுத்துகிறார். சசிதரூர் வலியுறுத்தும் இந்த இயற்கை நீதியின் அடிப்படையிலான சமூகக் கட்டமைப்பு என்பது திராவிட மாடல் ஆட்சி அமல்படுத்திக்கொண்டிருக்கும் சமூகநீதிக் கோட்பாட்டின் மறுவடிவம் தான் என்பதை வேறுபாட்டிற்கு இடமில்லை. தமிழ்நாட்டின் முதல்வர் அவர்கள் பிரகடனப்படுத்தி செயல்படுத்திக் கொண்டிருக்கும் திராவிட மாடல் ஆட்சியின் ஓர் அங்கமான சமூகநீதிக் கோட்பாட்டின் இந்தியநாட்டின் ஒற்றுமையைக் காப்பாற்றி உறுதிசெய்யும், என்பதை உறுதிப்படுத்தும் நோக்கில் தான் காங்கிரஸ் கட்சியின் மூத்த தலைவர்களில் ஒருவரும் பத்துறை அறிகுறும், ஆற்றலானருமான சசிதரூர் அவர்கள் தீர்மானமாக பிரகடனப்படுத்துகிறார்.

சசிதரூர் அவர்கள் “இந்தி”, “இந்து”, “இந்துஸ்தான்” என்ற முழுக்கம் மற்றும் ஆரிய கலாச்சாரத்தின் ஆதிக்கம் ஆகிய கொள்கை நிலைப்பாடுகளும் இதற்குறித்த ஒன்றிய அரசின் செயல்பாடுகள் தனக்கு ஆழ்ந்த வருத்தம்ளிப்பதாக தெரிவிக்கிறார். (I do worry about Hindi, Hindu, Hindustan politics of this government, and this culture of Aryavrat domination....) (THE HINDU Date: 15.01.2024) இத்தகைய ஒன்றிய அரசின் அரசியல் பார்வையும், செயல்பாடுகளும், இந்திய நாட்டின் ஒற்றுமையை வெகுவாகப் பாதிக்கும் என்பதை “துள்ளு” பத்திரிக்கையின் ஆசிரியர் குருமூர்த்தி முன்னிலையிலேயே பகிரங்கமாகத் தெரிவித்துள்ளார்கள்.

இந்திய அரசியல் சட்டம் (Indian constitution) மதச் சார்பற்ற ஆட்சி முறையைத்தான் வலியுறுத்துகிறது. எந்தமதத்தைச் சார்ந்தவர்களாக இருப்பினும், அவர்கள் தங்கள் மார்க்க வழிபாடுகளை நடத்திக் கொள்ள முழு உரிமையையும் வழங்குகிறது. ஆனால் மதம் சார்ந்த நடவடிக்கைகள் அரசியல் ஆதாயத்திற்காக அரங்கேற்றம் செய்யப்படுவது எந்த வகையிலும், ஏற்படையதலை எடுத்துத்தான் அரசியல் சட்டத்தின் நோக்கமும், திட்டமும் ஆகும்.

ஆனால் சமீபத்தில் ஊடகங்களை ஆக்கிரமித்துக் கொண்டிருக்கும் செய்திகள் அயோத்தி ராமர் கோவில் கோவில் கட்டப்பட்டு, ராம பக்தர்கள் வழிபாடு செய்வதற்கான ஏற்பாடுகளை இந்துமத வாதிகள் செய்வதில் யாருக்கும் ஆட்சேபனை இருக்க வாய்ப்பில்லை. ஆனால் இன்று அயோத்தியில் ராமர் கோவில் திறப்பு விழாவிற்கு ஒன்றிய அரசும், பிரதமர் மோடி அவர்களும் எடுத்துக் கொள்ளும், அக்கறைமும், முறைகளும் செயல்பாடுகளும் இந்திய அரசியல் சட்டத்தின் நோக்கத்தையும், திட்டத்தையும் சிதறடிக்கச் செய்கிறது. ஆன்மிக விழாவாக நடத்தப்பட வேண்டிய அயோத்தி ராமர் லல்லா சிலை கருவறையில் பிரதிஷ்டை செய்யும் நிகழ்ச்சி எதிர்பார்ப்பு நாடாளுமன்றத் தேர்தலுக்காக நடத்தப்படும் அரசியல் ஆதிக்கத்திற்கான திருவிழாவாகத்தான் மக்கள் கருதுகிறார்கள்.

இந்த நிகழ்ச்சி இந்திய ஒன்றிய மக்களிடம் ஓர் ஆழமான அச்சத்தையும், கவலையையும் உருவாக்கியுள்ளது என்பதில் ஐயமில்லை, ஆன்மீகத்தில் நம்பிக்கையுடன், ஆன்மீகக் கருத்துக்களை மக்கள் மத்தியில் பரப்பிவரும் நான்கு சங்கராச்சாரியார்கள் அயோத்தி ராமர் கோவிலை இன்றும் முழுமையாகக் கட்டி முடிக்கப்படாத நிலையில், ராமர் கோவில் திறப்புவிழா நிகழ்ச்சி நடத்துவது சரியானதல்ல என்ற கருத்தை தெரிவித்துள்ளார்கள். (Speaking about the inauguration of Ram Temple in Ayodhya, Shashi Tharoor said there was no point in inaugurating the Temple where it is incomplete “When the four Shankaracharyas are saying that it is an incomplete temple, it cannot have a Prana Pratishtha a ritual to inaugurate temples” Tharoor said (The Times of India Page no: 7, Date: 15.1.2024)

இத்தகைய கூழ்நிலையில் ராமர் லல்லா சிலையை பிரதிஷ்டை செய்யும் ஜனவரித் திங்கள் 22ம் நாள் நாடு முழுமையும் உள்ள இல்லங்கள் முன்பாக “ராமஜோதி” என்ற அகல்விளக்குகளை ஏற்றி வைக்க வேண்டு

மென்ற வேண்டுகோள் விடுப்பதும், இந்தியா முழுமையுமே உள்ள ஆலயங்களில் தூய்மைப் பணிகள் மேற்கொள்ள அறிவுரை வழங்குவதும், இந்த நிகழ்ச்சி, அரசியல் நோக்கத்துடன், எதிர்வரும் நாடாளுமன்றத் தேர்தல் வெற்றிக்காக நடத்தப்படும் நிகழ்ச்சி என்பதும் ஒவ்வொரு இந்தியக் குடிமகனுக்கும் தெளிவாகவே விளங்கும். இதுபோன்றுதான் கடந்த தேர்தலுக்கு முன்னதாக நடைபெற்ற “புல்வாமா” தாக்குதலை, தங்களுது அரசியல் லாபத்திற்காகப் பயன்படுத்திக் கொண்டதை மக்கள் மறந்திருக்க மாட்டார்கள்.

பாரதிய ஜனதா கட்சியின் ஆட்சியினை பயன்படுத்தி பிரதமர் மோடி அவர்கள், இந்துமத அடிப்படையிலான அரசியல் நடவடிக்கைகளை எல்லா மட்டங்களிலும், எல்லாத் துறைகளிலும், திட்டமிட்டு மேற்கொள்வதும், மாநில ஆளுநர் மூலம் எதிர்க்கட்சிகள், ஆட்சியில் உள்ள மாநிலங்களில், அந்தந்த மாநில மக்களால் தேர்வு செய்யப்பட்ட அரசுகளின் நோக்கங்களுக்கும், திட்டங்களுக்கும், ஏன்? அரசியல்சட்ட வரையறைகளும் முரண்பாடாகச் செயல்படுவதும் ஒன்றிய அரசின் உள்நோக்கத்தை தெளிவுபடுத்துகிறது.

இந்திய அரசியல் சட்டத்தை செயலிழக்கச் செய்து விட்டு, புதியதோர் ஆட்சியமைப்பை உருவாக்கும் ஒன்றிய அரசின் மறைமுகத்திட்டம், அவர்களது திட்டமிட்ட நடவடிக்கைகள் மூலம் வெளிப்படுகிறது. இந்தத் திட்டத்தை முழுமையாக நிறைவேற்றுவதற்கு வரும் நாடாளுமன்றத் தேர்தலை வழித்தடமாக பயன்படுத்திக் கொள்ள தீரமறறைவுப் பணிகளை தொடங்கியிருக்கிறார்கள். அதுமட்டுமல்ல பன்முகத்தன்மை கொண்ட, இந்தியத்துணைக்கண்டத்தை “இந்துராஷ்டிரமாக” மாற்றிடவும், அதற்கு வெள்ளோட்டமாக “இந்து தேசியம்” என்ற முழக்கத்தைப் பரவலாக்குகிறார்கள். “இந்துதேசியம்” என்ற முழக்கம் பன்முகத் தன்மைகொண்ட, பல்வேறு தேசிய இனங்கள் வாழக்கூடிய, வரலாற்று ஆசிரியர்களால் துணைக்கண்டம் என தீர்மானிக்கப்பட்ட இந்திய ஒன்றியத்திற்கு முற்றிலும் ஏற்படையதாக இருக்காது என்பது மட்டும், உறுதி!!

இந்திய ஒன்றிய மக்களின் உணர்வுகளையும், பன்முகத் தன்மையையும், திட்டமிட்டுப் புறந்தள்ளிவிட்டு “இந்துராஷ்டிரம்”, “இந்துதேசியம்” என்ற திட்டங்களை ஒன்றிய அரசு, தங்களின், நாடாளுமன்ற எண்ணிக்கை பலத்தை மட்டும், கணக்கிலெடுத்துக்கொண்டு, தங்களது திட்டங்களை, செயல்படுத்தத் தொடங்குவார்களேயானால் இதன் பக்கவிளைவாக, பல்வேறு தேசிய இனங்கள் தங்களைத் தனிப்படுத்திக் கொள்ளவேண்டிய அவசியமும், கட்டாயமும், உருவாகும். இந்திய அரசியல் சட்டம் என்பது மக்களால் உருவாக்கப்பட்டு

பிரகடனப்படுத்தப்பட்டது. அத்தகைய மக்களால் உருவாக்கப்பட்ட அரசியல் சட்டத்தின் அடிப்படையில் கட்டமைப்புகளை மாற்றும் அதிகாரம் ஒன்றிய அரசிற்கு நிச்சயமாக இல்லை.

பன்முகத்தன்மையை இயற்கையிலேயே பெற்று

இயல்பாக பல்வேறு தேசிய இனங்கள் இணக்கமாக கடந்த 75 ஆண்டுகளாக வாழ்ந்து கொண்டிருக்கும் இந்தியா என்ற இந்த நிலப்பரப்பில் “இந்துதேசியம்” என்ற முழுக்கம் வெற்றிபெறாது என்பதோடு எதிர்பார்க்கவியலாத பக்கவிளைவுகளையும் உருவாக்கும் என்பதில் ஐயமில்லை. இந்திய மக்கள் எப்படிப்பட்ட நவீன இந்தியாவை விரும்புகிறார்கள் என்பதை சசிதரூர் அவர்கள் தன்னுடைய புத்தகமான சமூக வாழ்க்கை முறைக்கான போராட்டம் (The Bottle of Belonging - By Shashi Tharoor) என்ற ஆங்கில புத்தகத்தில் தெளிவுபடுத்துகிறார்.

நவீன இந்தியா என்பது இங்குவாழும் அனைவருக்கும் சொந்தமானதாகவும், அங்கு அமையும் அரசு அனைவருக்கும் பணிமேற்கொள்ளும் அரசாக இருக்கவேண்டுமா? அல்லது நவீன இந்தியா என்பது சிலருக்கு மட்டும் உரியதாகவும், அவர்களுக்காகப் பயன்படக்கூடியதாகவும், இருக்கவேண்டுமா? என்ற அடிப்படையான கேள்விக்கு அரசியல் சட்டம் தெளிவுபடுத்தியிருக்கிறது.

அரசியல் சட்ட அடிப்படையிலான ஜனநாயகக் குடியரசும், சமூக தேசியமும் புறந்தள்ளப்பட்டுள்ளது என்று குறிப்பிடுகிறார். (We can have a New India that belongs to all of us, led by a government that works for all of us. Or we can have a New India that belong to some, and serves the interests of a few. That is the difference between the civic nationalism enshrined in the constitutional republic and the ethnonoreligiouslinguistic nationalism of the Hindutva movement.) (The battle of belonging; page No. 405 By Shashi Tharoor) நாடாளுமன்ற உறுப்பினர் சசிதரூர் அவர்கள் நவீன இந்திய உருவாவதற்கான அடிப்படைக் கட்டமைப்புகளை தன்னுடைய ஆங்கிலப் புத்தகத்தில் விவரிக்கிறார்.

அவர் விவரிக்கும் காரணங்களின் வேர்களாகவும், விழுதுகளாகவும், காலத்தை வென்று நிற்பது “சமூகநீதி” என்ற திராவிடமாடல் ஆட்சி முறையின் அடிப்படைக் கோட்பாடாகும். எதிர்வரும் நாடாளுமன்றத் தேர்தலில் சமூகநீதிக் கோட்பாட்டை உயர்த்தப்பிடித்து இந்திய நாட்டை மக்களுக்கும் சிறந்த வழிகாட்டும் வகையில் கருத்தலைவர் முதல்வர் தளபதியார் தலைமையில் தமிழகத்தின் தேர்தல்களத்தில் பெருவெற்றிகளை ஈட்டி அணிவகுப்போம். ஆம்! அதற்கான வெள்ளோட்டம்தான் அமைச்சர் மாநில இளைஞர் அணிச் செயலாளர் உதயநிதி ஸ்டாலின் அவர்கள் முன்னின்று, வழிநடத்தும் சேலத்தில் நடைபெறவுள்ள மாநில இளைஞர் அணியின் இரண்டாவது மாநாடு.

ஆம்!! அரிமாக்களாக அணிதிரள்வோம்! வீழ்த்துவோம் வீணாக்களை! வெற்றி பெறுவோம்! தேர்தல்களத்தில்!!